



גאווערנער קעטי האוקול

אויף תיכף ארויסצוגעבן: 5/13/2022

גאווערנער האוקול שרייבט אונטער לעגיסלאציע צו באשיצן די זיכערהייט פון געליטענע פון שטוב-געוואלדטאטן

לעגיסלאציע (S.8417B/A.9601B) פארבאט דיסקרימינירן קעגן געליטענע פון שטוב-געוואלדטאט

גאווערנער קעטי האוקול האט היינט אונטערגעשריבן לעגיסלאציע צו באהיטן געליטענע פון שטוב-געוואלדטאט פון דיסקרימינאציע. לעגיסלאציע (S.8417B/A.9601B) פארברייטערט באשיצונגען פאר קרבנות פון שטוב געוואלדטאטן אויף אזעלכע ערטער פון דיסקרימינאציע וועלכע זענען פריער נישט געווען גאראנטירט, ווי צ.ב.ש. האַזינג און פובליק איינריכטונגען. דורך אונטערשרייבן די דאזיגע לעגיסלאציע האט גאווערנער האוקול עררייכט א הויפט לעגיסלאטיווע ציל וואס זי האט אנגעטראגן אין איר 2022 סטעיט אָו דע סטעיט'.

”די פאנדעמיע האט געפירט צו הארץ-רייסנדע אויפשטייגן אין שטוב און דזשענדער-באזירטע געוואלדטאטן, און ניו יארק מוז זיך האלטן פעסט צו באשיצן איבערלעבער, ” האט גאווערנער האוקול **געזאגט**. ”זינט דאן ווען איך האב געהאלפן מיין מאמען עפענען א היים פאר איבערלעבער פון ידאָמעסטיק וויאָלענס’ האב איך עס געמאכט א פערזענליכע הויפט-וויכטיגע ציל צו טון אלצדינג אין מיין יכולת צו שטיין מיט איבערלעבער און זיי צו שטיצן. איך שטאלציר מיך אונטערצושרייבן די לעגיסלאציע, א קריטיש-וויכטיגע טריט צו פארזיכערן אז איבערלעבער קענען זיכערערהייט באקומען די סערוויסעס אין וועלכע זיי נייטיגן זיך אן קיין מורא פאר דיסקרימינאציע אדער נקמה שריטן.”

דער ביל וועט פארברייטערן דעקונג אונטערן מענטשן רעכטן געזעץ און פארבעסערן צוטריט צו דער דיוויזיע פון מענטשן רעכט אנקלאג פראצעס פאר געליטענע פון שטוב געוואלדטאטן דורך פארבאטן דיסקרימינאציע קעגן קרבנות פון שטוב געוואלדטאטן אין יעדן תחום געדעקט דורך ניו יארק'ס אנטי-דיסקרימינאציע געזעץ, אריינגערעכנט האַזינג, בילדונג און פובליק איינריכטונגען.

פריער זענען קרבנות פון שטוב געוואלדטאטן נאר געווען באשיצט אלס אן אפגעהיטענע קלאס אונטער די באשעפטיגונג פראוויזיעס פון דעם מענטשן רעכט געזעץ. באשעפטיגונג איז אבער נישט דער איינציגסטער געביט אין וועלכן א קרבן קען אויסשטיין דיסקרימינאציע, און דאס מאכט נייטיג די פארברייטערן צו אנדערע געביטן ווי צ.ב.ש. האַזינג און פובליק איינריכטונגען, און ווייטער איינצופירן א איבערלעבער-געשטימטער, טראומא-אינפארמירטער און קולטורעל אפרופנדער בליק צו ניו יארק סטעיט'ס אפרוף צו איבערלעבער.

ניו יארק'ס מענטשן רעכט געזעץ איז דער עלטסטער אנטי-דיסקרימינאציע געזעץ אין דעם לאנד, און ניו יארק איז אויך געווען דער ערשטער סטעיט צו שאפן א קביעות'דיגער אגענטור אויף צו אינפארסירן אנטי-דיסקרימינאציע געזעצן. דער ביל היינט אונטערגעשריבן דורכ'ן גאווערנער שפיגלט אפ ניו יארק סטעיט'ס

אנגייענדע אנטשלאסנקייט צו פארברייטערן די מענטשן רעכט געזעץ'ס באשיצונגען און פארזיכערן אז יעדע ניו יארקער קען וואוינען פריי פון דיסקרימינאציע.

סטעיט סענאטארקע ראקסענע פערסאוד האט געזאגט, "דיסקרימינאציע קעגן געליטענע און איבערלעבער פון שטוב געוואלדטאטן פארערגערט פיל-פאכיג די מניעות וועלכע זיי האבן אויסצושטיין אין זיך ערהוילן און צוריקבויען זייערע לעבנס. איך שטאלציר מיך צו ארבעטן מיט גאווערנער האוקול אין איינפירן אין געזעץ די באשיצונגען קעגן דיסקרימינאציע אין האַזינג, קרעדיט, פובליק איינריכטונגען, בילדונגס אינסטאנצן, און אנדערע געביטן אין וועלכע איבערלעבער מאכן מיט אומ'ישר'דיגע שוועריגקייטן. איך בין אויך דאנקבאר מיין קאלעגע אסעמבלי-מיטגליד ניקי לוקעס פאר אפירברענגען די גאר וויכטיגע לעגיסלאציע. קיין שום ניו יארקער זאל נישט דארפן אויסשטיין דיסקרימינאציע אלס א קרבן אדער איבערלעבער פון שטוב-געוואלדטאט."

אסעמבלי-מיטגליד ניקי לוקעס האט געזאגט, "קרבות פון שטוב געוואלדטאטן שטייען אויס א ריי שטרויכלונגען אבער צו באקעמפן דיסקרימינאציע טאר נישט זיין איינע פון זיי. דער ביל גיבט אויך צו באשיצונגען פאר קרבות אונטער דעם מענטשן רעכט געזעץ, וועלכס האט, באפאר די לעגיסלאציע, נאר באשיצט קרבות קעגן באשעפטיגונג דיסקרימינאציע. דער ביל רעכנט אויך אריין באשיצונג אין ערטער פון פובליק-ארויסגעהאלפענע האַזינג, פריוואטע האַזינג, אויסשול-ארבעטשאפט פראגראמען, פובליק איינריכטונגען, ריעל עסטעיט פראפעסיאנעלן און אנדערע געביטן. איך בין באגייסטערט אז די לעגיסלאציע איז דורכגעפירט געווארן בפה אחד, מיט שטימען פאר'ן ביל סיי פון רעפוליקאנער און סיי פון דעמאקראטן. אין גלייכן בין איך אויך באגייסטערט אז גאווערנער האוקול האט געמאכט א הויפט-וויכטיגן ציל דאס אונטערשרייבן אזוי גיך דעם ביל."

שטוב געוואלדטאט איז אן ערנסט נושא וועלכע הונדערטער טויזנטער ניו יארקער האבן אויסצושטיין, בפרט פרויען. אין 2020, זענען געווען 165,577 שטוב-געוואלדטאט באפעלן פון באשיצונג ארויסגעגעבן אין ניו יארק סטעיט, לויט די ניו יארק סטעיט אפיס פאר אפהאלטן שטוב-געוואלדטאט (OPDV). דורכאויס דער קאָויד-19 פאנדעמיע זענען די פראבלעמען נאך ערגער געווארן, מיט די צאל פון די וועלכע האבן אנגעקלינגען ביים ניו יארק סטעיט האטליין געשטיגן מיט באלד 45 פראצענט.

די לעגיסלאציע בויט אויפ'ן גאווערנער'ס אויפטוענגען פון דעם היי-יעריגן דורכגעפירטן פינאנץ-יאר 2023 בודזשעט, אריינגערעכנט באלד 90 מיליאן דאלער אין פינאנצירונג פאר שטוב-געוואלדטאט און סעקסועלע אנפאל פארמיידונגס פראגראמען און הילף פאר איבערלעבער און זייערע פאמיליעס. דער גאווערנער האט אויך באשטימט 14.4 מיליאן דאלער פאר'ן אפיס פאר געליטענע סערוויסעס צו שטיצן סערוויס באזארגער פאר געליטענע און ערלויבן פאר די פראגראמען וועלכע זיי טוען אנבאטן ווייטער אנצוגיין מיט אפעראציעס אן קיין שטערונגען — טראץ באדייטנדע פארלוסטן אין פינאנצירונג פונ'ם פ'עדעראלע געליטענע פון פארברעכנס געזעץ'.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418